

प्रेषक,

भास्करानन्द,
सचिव,
उत्तराखण्ड शासन।

सेवा में,

समस्त जिलाधिकारी,
उत्तराखण्ड।

आपदा प्रबन्धन एवं पुनर्वास अनुभाग

देहरादून: दिनांक 27 जून, 2013


विषय:-

वित्तीय वर्ष 2013-14 में मानसून अवधि के दौरान प्राकृतिक आपदा से होने वाली क्षति पर अहेतुक सहायता, गृह अनुदान एवं अनुग्रह अनुदान तथा कृषि इनपुट सब्सिडी इत्यादि मदों को पुनरीक्षित दरों के आधार पर वितरित किये जाने के संबंध में।

महोदय,

उपरोक्त विषयक अवगत कराना है कि विगत वर्षों की भांति इस वित्तीय वर्ष 2013-14 में भी मानसून अवधि के दौरान राज्य में भारी वर्षा दर्ज की गई है, जिससे जान-माल की अत्यधिक क्षति हुई है। शासन द्वारा इस विशिष्ट स्थिति का संज्ञान लेते हुए सम्यक विचारोपरान्त केवल इस मानसून अवधि हेतु राहत सहायता बढ़ाये जाने का निर्णय लिया गया है। अतः इस सम्बन्ध में मुझे यह कहने का निदेश हुआ है कि शासनादेश संख्या-2127/XVIII-(2)/10-4(27)/2010, दिनांक 23 सितम्बर, 2011 एवं संख्या-344/XVIII-(2)/12-4(27)/2010, दिनांक 28 जून, 2012 के माध्यम से राज्य सरकार द्वारा बढ़ायी गयी दरों में आंशिक संशोधन करते हुए निम्नानुसार राहत सहायता वितरित किए जाने की श्री राज्यपाल महोदय सहर्ष स्वीकृति प्रदान करते हैं :-

क्र. सं.	क्षति का प्रकार	राहत सहायता				
		SDRF/ NDRF के मानका नुसार राहत सहायता	वर्तमान में राज्य सरकार द्वारा देय राहत सहायता	राज्य सरकार द्वारा राहत सहायता की पुनरीक्षित दरें	मा0 प्रधान मंत्री राहत कोष से प्राप्त सहायता	वर्तमान में कुल देय राहत सहायता
1	2	3	4	5	6	7
1.	मृत व्यक्ति के परिवार को अनुग्रह भुगतान	1.50 लाख	3.00 लाख	-	₹ 2.00 लाख	₹ 5.00 लाख
2.	अपंगता 80 प्रतिशत से अधिक	62 हजार	1.50 लाख	-	50.00 हजार	₹ 2.00 लाख
3.	अपंगता 40 से 80 प्रतिशत तक	43.50 हजार	1.00 लाख	-	50.00 हजार	₹ 1.50 लाख
4.	जानलेवा चोट जिसके उपचार हेतु एक सप्ताह से अधिक चिकित्सालय में रहना पड़े।	9.30 हजार	20 हजार	30.00 हजार	-	₹ 30.00 हजार



क्र.सं.-2

5.	जानलेवा चोट जिसके उपचार हेतु एक सप्ताह से कम चिकित्सालय में रहना पड़े।		3.10 हजार	10 हजार	15.00 हजार	-	₹ 15.00 हजार
6	पूर्णतः क्षतिग्रस्त पक्का मकान		35 हजार	1.00 लाख	-	1.00 लाख	₹ 2.00 लाख
7	तीक्ष्ण क्षतिग्रस्त पक्का मकान		6.30 हजार	10 हजार	50.00 हजार	50.00 हजार	₹ 1.00 लाख
8.	क्षतिग्रस्त/नष्ट प्रति झोपड़ी		₹ 2,500	3.00 हजार	6.00 हजार	-	₹ 6.00 हजार
9.	भवन के साथ जुड़ी पशुशाला (प्रति पशुशाला)		₹ 1250	₹ 1250	₹ 2,500	-	₹ 2,500 (प्रति पशुशाला)
10.	प्राकृतिक आपदा के कारण जिनके घर बह गये हो अथवा जलभराव से प्रभावित हो।	कपड़े हेतु	₹ 1,300 प्रति परिवार	₹ 2,600	₹ 4.00 हजार	-	₹ 4.00 हजार प्रति परिवार
		बर्तन हेतु	₹ 1,400 प्रति परिवार	₹ 2,800	₹ 4.00 हजार	-	₹ 4.00 हजार प्रति परिवार
11.	कृषि भूमि में अवसाद हटाने के लिए (प्रति हे०)		₹ 8,100 (प्रति हे०)	10 हजार	15.00 हजार	-	₹ 15.00 हजार (प्रति हे०)
12.	भूस्खलन, हिमस्खलन या नदी के मार्ग बदलने के कारण भूमि की क्षति (प्रति हे०)		25.00 हजार (प्रति हे०)	2,500 प्रति नाली (पर्वतीय क्षेत्र) 1.00 लाख प्रति हे० (मैदानी क्षेत्र)	कॉलम नं०-4 के अनुसार	-	कॉलम नं०-4 के अनुसार
13.	फसल नुकसान (50% से अधिक होने पर)	असिंचित भूमि के लिए	3.00 हजार (प्रति हे०)	3.00 हजार	5,000	-	₹ 5.00 हजार (प्रति हे०)
		सिंचित भूमि के लिए	6.00 हजार (प्रति हे०)	6.00 हजार	8.00 हजार	-	₹ 8.00 हजार (प्रति हे०)
14.	सदाबहार फसल का 50% या इससे अधिक नुकसान होने पर		8.00 हजार (प्रति हे०)	10 हजार	15,000	-	₹ 15.00 हजार (प्रति हे०)

h

15.	दूधारू पशु भैंस, गाय, ऊंट, याक आदि की मृत्यु पर (प्रति पशु)	₹ 16,400	-	₹ 20.00 हजार	-	₹ 20.00 हजार (प्रति पशु)
16.	बछिया, गधा एवं खच्चर की मृत्यु पर (प्रति पशु)	₹ 10.00 हजार	₹ 7,500	₹ 11.00 हजार	-	₹ 11.00 हजार
17.	बकरी एवं भेड़ की मृत्यु पर (प्रति पशु)	₹ 1,650	₹ 2.00 हजार	₹ 3,000	-	₹ 3,000 (प्रति पशु)
18.	कुक्कुट पालन प्रति पक्षी/मुर्गी की मृत्यु पर (अधिकतम 400 रुपये प्रति परिवार)	₹ 37	₹ 50	₹ 100	-	₹ 100

2- उपर्युक्तानुसार बढ़ाई गई राहत सहायता केवल इस मानसून अवधि हेतु ही अनुमन्य होगी तथा शेष प्रकरणों/अवधि के सम्बन्ध में भारत सरकार के शासनादेश संख्या-32-7/2011-NDM-I, दिनांक 16 जनवरी, 2012 एवं संख्या-32-3/2012-NDM-I, दिनांक 28 सितम्बर, 2012 के अनुसार राहत सहायता पूर्वतः लागू होगी।


3- राज्य आपदा मोचन निधि (SDRF)/राष्ट्रीय आपदा राहत कोष (NDRF) के व्यय हेतु भारत सरकार द्वारा निर्धारित मानक यथावत रहेंगे। परन्तु यह सुनिश्चित किया जायेगा कि शर्त के सत्यापन एवं प्रमाणीकरण की पुख्ता व्यवस्था कर ली जायेगी एवं सत्यापन/प्रमाणीकरण की पुष्टि हेतु समुचित एवं विश्वसनीय अभिलेख/साक्ष्य की व्यवस्था भी कर ली जायेगी। स्वीकृत धनराशि का व्यय "राज्य आपदा मोचन निधि (SDRF)" के व्यय हेतु भारत सरकार द्वारा निर्धारित मानकों के अनुसार सुनिश्चित किया जायेगा।

4- प्रभावितों की सम्यक पहिचान (Identity) एवं पुष्टि के बाद ही स्वीकृत राहत सहायता का वितरण किया जाये। राहत सहायता वितरण में किसी प्रकार की अनियमितता एवं दोहराव की स्थिति पाये जाने पर संबन्धित जिलाधिकारी पूर्ण रूप से उत्तरदायी होंगे।

5- व्यय करते समय बजट मैनुअल व वित्तीय हस्तपुस्तिका आदि में इंगित नियमों तथा मितव्यता के विषय में शासन द्वारा समय-समय पर निर्गत आदेशों का अनुपालन किया जायेगा।

6- उक्त बढ़ी हुई राहत सहायता का व्यय/भुगतान फिलहाल राज्य आपदा मोचन निधि (SDRF) सम्बन्धी लेखाशीर्षक चालू वित्तीय वर्ष 2013-14 के आय-व्ययक अनुदान संख्या-6 के अंतर्गत लेखाशीर्षक 2245-प्राकृतिक विपत्तियों के कारण राहत-05 राज्य आपदा मोचन निधि (90% केन्द्र पोषित)-आयोजनेत्तर-800-अन्य व्यय-00-13-आपदा राहत निधि से व्यय-42-अन्य व्यय के नामें डाला जायेगा तथा बढ़ी हुई दरों के कारण वांछित अतिरिक्त धनराशि की पूर्ति यथासमय शासन स्तर पर कर ली जायेगी।

7- यह आदेश वित्त विभाग के अ.शा. संख्या-49 NP/वित्त अनु0-5/2013 दिनांक 27 जून, 2013 में प्राप्त उनकी सहमति से जारी किये जा रहे हैं।



भवदीय,
(भास्करानन्द)
सचिव

संख्या-475(1)/XVIII-(2)/F/13-4(27)/2010, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तराखण्ड (लेखा एवं हकदारी) ओबैराय बिल्डिंग, माजरा, देहरादून।
- 2- आयुक्त, गढ़वाल एवं कुमाऊँ मण्डल, उत्तराखण्ड।
- 3- अपर सचिव, वित्त एवं व्यय अनुभाग, उत्तराखण्ड शासन।
- 4- समस्त मुख्य वरिष्ठ/कोषाधिकारी, उत्तराखण्ड।
- 5- निजी सचिव, मा0 मुख्यमंत्री, उत्तराखण्ड शासन।
- 6- निजी सचिव, मा0 मंत्री, आपदा प्रबन्धन एवं पुनर्वास, उत्तराखण्ड शासन।
- 7- निजी सचिव, मुख्य सचिव, उत्तराखण्ड शासन।
- 8- प्रभारी अधिकारी, मीडिया सेन्टर, सचिवालय परिसर, देहरादून।
- 9- राज्य सूचना अधिकारी, एन.आई.सी. सचिवालय परिसर, देहरादून।
- 10- बजट अधिकारी, बजट राजकोषीय नियोजन एवं संसाधन निदेशालय उत्तराखण्ड।
- 11- वित्त अनुभाग-5,
- 12- धन आवंटन संबंधी पत्रावली।
- 13- गार्ड फाइल।

आज्ञा से,

(एम0एस0चौहान)
अनु सचिव